

အစားအသောက်နှင့်ဆေးဝါးကွပ်ကဲရေးဦးစီးဌာန ဝန်ထမ်းများနှင့် တွေ့ဆုံပွဲ
အခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၁၈ ခုနှစ်၊ မေလ (၃)ရက်

- အစားအသောက်နှင့်ဆေးဝါးကွပ်ကဲရေးဦးစီးဌာန၏ ဆောင်ရွက်မှုများသည် ယခုအချိန်ကာလများတွင် ယခင်ကထက် ပိုမိုထိရောက်စွာ စွမ်းဆောင်နိုင်ခဲ့ပါကြောင်း၊
- ပြည်သူများ နေ့စဉ်သုံးစွဲနေရသည့် အစားအသောက်နှင့် အလှကုန်ပစ္စည်းများ၊ သောက်သုံးရသည့် ဆေးဝါးများနှင့် ဆေးဘက်ဆိုင်ရာကိရိယာပစ္စည်းများ အရည်အသွေးပြည့်မီ စစ်မှန်ပြီး ဘေးအန္တရာယ်ကင်းရှင်းစေရန်အတွက် ဆောင်ရွက်လျက်ရှိသည့် အစားအသောက်နှင့်ဆေးဝါးကွပ်ကဲရေးဦးစီးဌာန၏ လုပ်ငန်းများသည် အလွန်အရေးကြီးပါကြောင်း၊
- ၎င်းလုပ်ငန်းများကို အောင်မြင်ချောမွေ့စွာ ဆောင်ရွက်နိုင်ရေးအတွက် ဆောင်ရွက်နေရသည့် ဝန်ထမ်းများ၏ လုပ်ငန်းခွင်၌ ပျော်ရွှင်စွာ တာဝန်ထမ်းဆောင်မှုသည်လည်း အလွန်အရေးပါကြောင်း၊
- ဝန်ထမ်းအချင်းချင်းသည် တစ်ယောက်နှင့်တစ်ယောက် ဘယ်လိုပံ့ပိုးရမလဲ၊ unit တစ်ခုနှင့်တစ်ခု ဘယ်လိုကူညီရမလဲ စသည်ဖြင့် စဉ်းစားစေချင်ပါကြောင်း၊ ဝန်ထမ်းအားလုံးသည် အစားအသောက်နှင့်ဆေးဝါးကွပ်ကဲရေးဦးစီးဌာန၏ ပုံရိပ် (image) ကို ယခုထက်ပိုကောင်းအောင် အားလုံးဝိုင်းဝန်းစဉ်းစားပြီး လုပ်ဆောင်ရမည်ဖြစ်ကြောင်း၊
- ဝန်ထမ်းများ၏ လိုအပ်ချက်များကိုလည်း တင်ပြကြရန်ဖြစ်ပြီး မိမိတို့အနေဖြင့် အတတ်နိုင်ဆုံး ဖြည့်ဆည်းဆောင်ရွက်ပေးမည်ဖြစ်ကြောင်း၊
- ဈေးကွက်အတွင်း ထောက်လှမ်းစစ်ဆေးခြင်း၊ အစားအသောက်နှင့်ဆေးဝါးကွပ်ကဲရေးဦးစီးဌာန ဝန်ထမ်းများအတွက် သတ်မှတ်ဝတ်စုံများဝတ်ဆင်၍ ဆောင်ရွက်နိုင်ခြင်း စသည့် ရရှိထားသည့် အောင်မြင်မှုများနှင့် အစဉ်အလာကောင်းများကို ဆက်လက်ထိန်းသိမ်း၍ ယခုထက်ပိုမိုတိုးတက်အောင် ဆောင်ရွက်သွားကြရန်ဖြစ်ပါကြောင်း၊

- စားသောက်ကုန်များသည် လမ်းပေါ်မှာရှိသည့်လူကနေ နိုင်ငံတော်အကြီးအကဲများအထိ နေ့စဉ် စားသောက်နေရတာဖြစ်သည့်အတွက် Healthy and wholesome food ဖြစ်ရန်အတွက် အလွန် အရေးကြီးပါကြောင်း၊
- အစားအသောက်နှင့်ဆေးဝါးကွပ်ကဲရေးဦးစီးဌာန၏ လုပ်ငန်းများဆောင်ရွက်ရာတွင် ပြည်သူ့ ကျန်းမာရေးဦးစီးဌာန၊ ကုသရေးဦးစီးဌာနတို့နှင့် ပူးပေါင်းဆောင်ရွက်ရမည်ဖြစ်ပြီး implementation research ကို ဆေးသုတေသနဦးစီးဌာနနှင့် ပူးပေါင်းဆောင်ရွက်ရမည်ဖြစ်ကြောင်း၊
- အစားအသောက်နှင့်ဆေးဝါးကွပ်ကဲရေးဦးစီးဌာန၏ လုပ်ငန်းတာဝန်များကို quick review လုပ်ပြီး ဝန်ကြီးဌာနတွင် presentation လုပ်၊ ပြည်သူ့ကျန်းမာရေးက ဝန်ထမ်းများသည် ဘယ်လို တွဲဖက်လုပ်ဆောင်ရမလဲ၊ ဘယ်လိုပံ့ပိုးရမလဲ စဉ်းစားရမည်ဖြစ်ကြောင်း၊
- အထူးသဖြင့် တိုင်းဒေသကြီးနှင့်ပြည်နယ်အဆင့်၊ မြို့နယ်အဆင့်တွင် အစားအသောက်နှင့်ဆေးဝါး ကွပ်ကဲရေးဦးစီးဌာနသည် သီးခြားဖြစ်နေပါကြောင်း၊ တိုင်းဒေသကြီး/ပြည်နယ် အစားအသောက် နှင့်ဆေးဝါးကွပ်ကဲရေးဦးစီးဌာနမှူးသည် တိုင်းဒေသကြီး/ပြည်နယ် ပြည်သူ့ကျန်းမာရေးဦးစီး ဌာနမှူးနှင့် ဘယ်လိုပူးပေါင်းချိတ်ဆက်ဆောင်ရွက်ရမလဲ စဉ်းစားရမည်ဖြစ်ကြောင်း၊
- ပြည်သူများ၏ အစားအသောက်၊ ဆေးဝါးနှင့်သက်ဆိုင်သည့် ကျန်းမာရေးအသိပညာ ဆက်လက် မြှင့်တင်ရေးကိုလည်း ကြိုးပမ်းဆောင်ရွက်ရန်ဖြစ်ပါကြောင်း၊ ပြည်သူများ ကျန်းမာရေးအသိဉာဏ် ဖွံ့ဖြိုးတိုးတက်ဖို့သည် အဓိကဖြစ်ပါကြောင်း၊
- ပြည်သူများသည် ဘေးအန္တရာယ်ကင်းရှင်းသော အစားအသောက်များကိုသာ ရွေးချယ်ဝယ်ယူ စားသုံးခြင်းဖြင့် ဈေးရောင်းချသူများအနေဖြင့်လည်း ဝယ်ယူမှုမရှိ၊ ဝယ်လိုအားမရှိသော ဘေးအန္တရာယ်ရှိအစားအသောက်များ ရောင်းချခြင်းမှ အလိုအလျောက်ရှောင်ကြဉ်လာမည်ဖြစ် ပါကြောင်း၊
- ဆောင်ရွက်သောလုပ်ငန်းများ ပိုမိုပီပြင်ထိရောက်စေရန်အတွက် အမြဲမပြတ်စောင့်ကြည့်ခြင်းနှင့် ဆန်းစစ်ခြင်းများ ဆောင်ရွက်ရမည်ဖြစ်ပါကြောင်း၊
- ဝန်ကြီးဌာနအနေဖြင့် အစားအသောက်နှင့်ဆေးဝါးကွပ်ကဲရေးဦးစီးဌာနမှ လိုအပ်သည်များကို ပံ့ပိုးပေးသွားမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပူးတွဲတာဝန်)၊ အစားအသောက်နှင့်ဆေးဝါးကွပ်ကဲရေးဦးစီးဌာန
- ဆေးတက္ကသိုလ်(မကွေး) ပါမောက္ခချုပ်
- အစားအသောက်နှင့်ဆေးဝါးကွပ်ကဲရေးဦးစီးဌာနမှ ဒုတိယညွှန်ကြားရေးမှူးချုပ်များနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)